




باب 6

عُمانہ کا سفر

عُمانہ اور اس کی بہترین دوست رادھا بہت خوش تھیں۔ وہ ریل کا سفر کر کے کیرالہ جا رہی تھیں، عُمانہ اپنی نانی کے گھر جا رہی تھی اور رادھا اپنے افراد خانہ کے ساتھ چھٹی منانے جا رہی تھی۔ عُمانہ کے والد دونوں خاندانوں کے لیے ریل کے ٹکٹ حاصل کرنے گئے تھے۔

تب ہی ریل کے سفر سے محض دو ہی دن قبل رادھا سائیکل سے گر پڑی اور سیدھی ٹانگ ٹوٹ گئی۔ اس کی ٹانگ پر پلاسٹر چڑھا دیا گیا۔ ڈاکٹر نے کہا کہ اس کو چھ ہفتوں تک اپنی ٹانگ کو حرکت نہیں دینی چاہیے۔ رادھا کے خاندان والوں کو اپنے ٹکٹ رد کرانے پڑے۔ دونوں سہیلیاں بہت افسردہ تھیں۔ انہوں نے بہت سارے منصوبے بنائے تھے کہ وہ مل کر اپنے سفر میں کیا کریں گی۔ تب ہی رادھا کی اماں کو ایک خیال آیا، عُمانہ تم اپنے سفر کا حال ایک ڈائری میں کیوں نہیں لکھتیں؟ جب تم واپس آؤ گی رادھا ہمارے سفر کے بارے میں سب کچھ پڑھ سکتی ہے۔ اس طرح تم کچھ بھولو گی بھی نہیں اور تمہیں ریل میں وقت گزارنے کا اچھا موقع بھی مل جائے گا۔

دونوں سہیلیوں نے سوچا یہ ایک اچھا خیال ہے۔ عُمانہ گھر گئی اس کو ایک نوٹ بک مل گئی جس میں سادہ ورق تھے جس پر وہ اپنے سفر کے بارے میں سب کچھ لکھ سکتی تھی۔ یہ کچھ اوراق عُمانہ کی ڈائری سے تمہارے پڑھنے کے لیے ہیں۔



آس پاس



16 مئی

عمانہ کی ڈائیری

جیسے ہی ہم اسٹیشن پہنچے ہم نے ریزرویشن چارٹ میں اپنے ناموں کی جانچ کی۔ جلدی ہی ریل پلیٹ فارم پر پہنچ گئی۔ ہم نے دیکھا کہ ڈبہ پہلے سے ہی بھرا ہوا تھا۔ ریل صبح سویرے ہی کچھ، گاندھی دھام سے روانہ ہوئی تھی۔ یہاں بہت افراتفری مچ گئی۔ کچھ لوگ اتر رہے تھے اور



دوسرے لوگ انہیں دھکیل رہے تھے اور اپنا سامان اندر رکھنے کی کوشش کر رہے تھے۔ سب کچھ ایک ہی دروازے سے ہو رہا تھا۔



کسی طرح ہم اندر داخل ہو گئے اپنی بیٹھنے کی جگہیں تلاش کیں اور اس کے نیچے اپنا سامان رکھ دیا۔ جب ریل چل پڑی تو زیادہ تر لوگ اپنی جگہیں حاصل کر چکے تھے اور سامان رکھ چکے تھے۔ کچھ ہی دیر میں ٹکٹ چیکر آیا اور اس

نے سب کی ٹکٹیں دیکھیں۔ وہ یہ دیکھ رہا تھا کہ سبھی اپنی اپنی سیٹوں پر بیٹھے ہیں یا نہیں۔ اماں اور ابا کو نیچے والی برتھ ملی تھی مجھے اور اُنی کو درمیانی برتھ ملی۔ اوپر والی برتھ پر کالج کے دو لڑکے تھے۔ دوسری والی برتھ پر ایک خاندان جس کے ساتھ دو بچے ہیں۔ وہ ہمارے ہم عمر ہی لگتے ہیں کچھ دیر بعد ہی جا کر ان سے بات کروں گی۔

اب میں کھڑکی کے پاس بیٹھی ہوں اور میں نے اپنے سفر کے بارے میں لکھنا شروع کر دیا ہے جیسا کہ میں نے تم سے وعدہ کیا تھا۔ اب میں ختم کرتی ہوں کیونکہ اماں نے کھانے کا ڈبہ کھول لیا ہے۔ اماں نے بہت سارا کھانا باندھ لیا تھا۔ ڈھولکھ چٹنی کے ساتھ، نیبو والے چاول، اور کچھ مٹھائی۔ میرے تو منہ میں پانی آ رہا ہے۔ باقی بعد میں لکھوں گی۔

⑥ ٹرین کے ڈبے کے دروازے پر اتنا مجمع کیوں تھا؟

⑥ کیا تم نے کبھی ریل میں سفر کیا ہے؟ کب؟

⑥ تم کیا کھانا ساتھ لے جانا پسند کرو گے جب تم سفر کرو گے؟ کیوں؟

⑥ ٹکٹ چیکر کیا کرتا ہے؟

⑥ ٹکٹ چیکر کو تم کیسے پہچان سکو گے؟

آس پاس

دوپہر کے کھانے کے بعد کچھ لوگ سو گئے۔
لیکن مجھے نیند نہیں آرہی تھی۔ میں کھڑکی
سے باہر کا نظارہ دیکھتی رہی۔ میں نے
بہت سارے کھیت دیکھے لیکن وہ سب
بھورے اور سوکھے تھے کہیں کہیں ہم



16 مئی

چھوٹے گاؤں سے بھی ہو کر گزرے۔ ایسا لگتا تھا جیسے وہ بھاگے جا رہے
ہوں۔ کیا تم جانتے ہو جب
ریل بہت تیز رفتار سے چل
رہی ہو تو باہر کی چیزیں الٹی سمت
میں بھاگتی محسوس ہوتی ہیں۔



پہلے واقعی بہت گرمی تھی۔ اب
جب کہ شام ہو چکی ہے تھوڑی
تھوڑی ہوا چل رہی ہے۔ سورج

آہستہ آہستہ غروب ہو رہا ہے۔ اور آسمان نارنجی ہو گیا ہے۔ میں نے احمد آباد میں بھی سورج غروب ہوتے وقت



زیادہ دھیان نہیں دیا تھا۔ ہم ابھی ایک
اسٹیشن سے گزرے ہیں جو ولساڈ کہلاتا
ہے۔ ریل صرف 2 منٹ کے لیے رکی
تھی لیکن اتنے تھوڑے عرصے کے باوجود
بھی اتنا زیادہ شور تھا ”چائے گرم چائے“
ایک آدمی آواز لگا رہا تھا، ”بٹاٹا وڑا، بٹاٹا

عمانہ کا سفر

وڑا، پوری شک! دودھ ٹھنڈا، دودھ۔ لوگ پلیٹ فارم پر کھانے کی خرید و فروخت کر رہے تھے۔ ہم نے جلدی سے کھڑکی میں سے ہی کچھ چیکو اور کیلے خریدے۔
عمانہ نے کھڑکی سے کیا دیکھا؟

ریلوے اسٹیشن پر فروخت کی جانے والی کچھ چیزیں کیا ہیں؟

میں نے کچھ دوست بنا لیے ہیں۔ وہ سنیل اور این ہیں۔ وہ اپنی دادی کے گھر کوزی کوڈ جا رہے ہیں سنیل نے مجھے کچھ کہانیوں کی کتابیں پڑھنے کے لیے دی ہیں۔ ابھی کچھ ہی دیر پہلے میں اپنے دانت



16 مئی



مانجھنے لگی تھی۔ لیکن وہاں غسل خانہ میں بالکل پانی نہیں تھا۔ کسی نے بتایا کہ یہ صرف اگلے بڑے اسٹیشن پر ہی بھرا جائے گا۔

استاد کے لیے: گاندھی دھام، احمد آباد اور ولساڈ گجرات میں ہیں۔ کوزی کوڈ کیرالا میں نقشے پر یہ ریاستیں بچوں کو دکھائیں تاکہ ان کو اندازہ ہو کہ یہ کتنا لمبا سفر ہے۔

- تمہارے خیال سے ریل کے غسل خانے میں پانی کیوں نہیں تھا؟ بحث کیجیے۔
- تصور کرو کہ تم ایک لمبے سفر پر جا رہے ہو۔ وہ کیا کیا چیزیں ہیں جو تم اپنے ساتھ لے جانا پسند کرو گے۔ تاکہ وقت آسانی سے گزر سکے؟
- کیا تم پہچان سکتے ہو تصویر میں کون کون سے لوگوں کو دکھایا گیا ہے؟ وہ کیا کام کر رہے ہیں؟ بحث کیجیے۔

